



ДЕНАРКО И БАНКОМАТОТ



Здраво, деца!
Дали знаете како
се нарекува овој
апарат?

БАНКОМАТ!
Така е! Јас ви ветив
дека во овој број
ќе ви објаснам
каква функција има.
Ветено - сторено!

Во домот на Бато и Дада...

Дали знаеш дека освен
со пари, може да се
плаќа и со платежна
картичка
во продавниците?

Навистина?
Како е
можно тоа?

Едноставно!
Тоа е платежна
картичка која
касиерката ја
става во посебен
апарат покрај
касата
- и наплатува!

Но, каде ли се Бато и Дада?

Леле забравив, побрзај,
подготви се.
Денарко нè чека
пред банкоматот!

Каде?

Побрзај,
ќе ти раскажам
по пат...


Здраво,
Денарко!

Здраво, Денарко, Бато
ми кажа дека денес сме
тука за да ни објасниш
како работи банкоматот.
А јас постојано се
прашувам што означува
зборот банкомат. Дали
е тоа нешто поврзано
со банка?

Поимот банкомат е создаден од
зборовите **банка** и **автомат** и означува
автоматска банка. Банкоматот
овозможува банкарска услуга без
присуство на човек. За да се користи
таа услуга, потребно е да се поседува
платежна картичка. Основната
функција на банкоматот е луѓето да
повлечат пари.

Платежната картичка
се става на посебно
место во банкоматот.
Потоа се внесува
лозинката. Така
се пристапува
до податоците
на сметката.
Се внесува сумата
што ни е
потребна и
банкоматот ни ги
дава парите...

Картичката содржи елементи кои
банкоматот може да ги препознае,
како што се „смарт“ чипот и
магнетната лента. Кога ќе ги прочита,
банкоматот ја покажува состојбата на
сметката на корисникот што ја има
картичката.
Еве како изгледаат тие елементи.



Овој банкомат е поставен
до банката, но сум видел
банкомати што се поставени
и на места каде што нема банка!

Да, тие најчесто
се поставуваат
на места каде
што се движат
многу луѓе: во
супермаркети,
менувачници,
трговски
центри...

Денарко, а како
банкоматот
ја препознава
картичката?

Сè во свое време. Банкоматите
ќе постојат и кога вие ќе
пораснете. А дотогаш има уште
многу да се учи и открива...
Еве, дојде време за ручек, а
банкоматите не приготвуваат
храна... Време е да тргнеме
накај дома...

Бато, а дали
ти имаш
платежна
картичка?

Немам,
сè уште сум
мал, но мама
и тато имаат.
Сум видел
како плаќаат
со нив...

Во следниот број

Во следниот број ќе ве известиме за нашите активности по повод „Глобалната недела на пари“, а дотогаш ги покануваме сите заинтересирани основни училишта да нè побараат на телефонскиот број 02/3108-400 доколку сакаат стручните лица од Народната банка на Република Македонија да ги посетат и да одржат интерактивен час од областа на финансиска едукација.

Во соработка со



НАРОДНА БАНКА
НА РЕПУБЛИКА
МАКЕДОНИЈА

Адаптација на текстот
К. Трајчева

Дизајн
Натали Николовска